

ΑΙΣΧΥΛΟΥ

τὸ μὲν μέγιστον, εἴ τις ἐς νόσον πέσοι,  
 οὐκ ἦν ἀλέξημ' οὐδέν, οὔτε βρώσιμον,  
 οὐ χριστόν, οὐδὲ πιστόν, ἀλλὰ φαρμάκων 480  
 χρεία κατεσκεύλλοντο, πρὶν γ' ἐγὼ σφισιν  
 ἔδειξα κράσεις ἠπίων ἀκεσμάτων,  
 αἷς τὰς ἀπάσας ἐξαμύνονται νόσους.  
 τρόπους τε πολλοὺς μαντικῆς ἐστοίχισα,  
 κᾶκρινα πρῶτος ἐξ ὄνειράτων ἃ χρῆ 485  
 ὕπαρ γενέσθαι, κληδόνας τε δυσκρίτους  
 ἐγνώρισ' αὐτοῖς ἐνοδίους τε συμβόλους.  
 γαμφωνύχων τε πτῆσιν οἰωνῶν σκεθρῶς  
 διώρισ', οἷτινές τε δεξιοὶ φύσιν  
 εὐωνύμους τε, καὶ δίαιταν ἦντινα 490  
 ἔχουσ' ἕκαστοι, καὶ πρὸς ἀλλήλους τίνες  
 ἔχθραι τε καὶ στέργηθρα καὶ συνεδρίαί·  
 σπλάγχχνων τε λειότητα, καὶ χροιάν τίνα  
 ἔχουσ' ἂν εἴη δαίμοσιν πρὸς ἠδονὴν  
 χολή, λοβοῦ τε ποικίλην εὐμορφίαν· 495  
 κνίσση τε κῶλα συγκαλυπτὰ καὶ μακρὰν  
 ὀσφῦν πυρώσας δυστέκμαρτον εἰς τέχνην  
 ὤδωσα θνητούς, καὶ φλογωπὰ σήματα  
 ἐξωμμάτωσα, πρόσθεν ὄντ' ἐπάργεμα.  
 τοιαῦτα μὲν δὴ ταῦτ'· ἔνερθε δὲ χθονὸς 500  
 κεκρυμμέν' ἀνθρώποισιν ὠφελήματα,  
 χαλκόν, σίδηρον, ἄργυρον χρυσόν τε, τίς  
 φήσειεν ἂν πάροιθεν ἐξευρεῖν ἐμοῦ;  
 οὐδεῖς, σάφ' οἶδα, μὴ μάτην φλῦσαι θέλων.  
 βραχεὶ δὲ μύθῳ πάντα συλλήβδην μάθε, 505  
 πᾶσαι τέχναι βροτοῖσιν ἐκ Προμηθέως.